

બીનસરકારી અનુદાનિત કોલેજોમાં  
અધ્યાપક સહાયકની ભરતી પ્રક્રિયા  
અંગે.

ગુજરાત સરકાર  
ઠરાવક્રમાંક-એનજીસી-૧૧૨૦૧૦-૩૨૬૯-ખ  
શિક્ષણ વિભાગ  
સચિવાલય ગાંધીનગર  
તારીખ- 14 SEP 2011

વંચાણે લીધા-

- ૧) શિક્ષણ વિભાગના ઠરાવક્ર- એમ આઈએસ-૧૦૭૫/૪૯૪૭/ખ તા.૨૩/૧૧/૧૯૭૬
- ૨) સામાન્ય વહિવટવિભાગનો ઠરાવ ક્ર-પીડબલ્યુ એસ-૧૬૯૬/૮૭૮/જી-૪ તા.૫/૯/૨૦૦૦
- ૩) સામાન્ય વહિવટવિભાગનો ઠરાવ ક્ર-પીડબલ્યુ એસ/૧૧૯૯/મુ.મ./૧૩/જીતા-૨૯/૧/૨૦૦૦
- ૪) શિક્ષણ વિભાગના ઠરાવક્ર-એનજીસી-૧૧૦૩-૬૩૧-તા-૮/૪/૨૦૦૩
- ૫) શિક્ષણ વિભાગના ઠરાવક્ર-એનજીસી-૧૧૦૪/૧૬૫૭/ખ તા.૨૫/૮/૨૦૦૫
- ૬) શિક્ષણ વિભાગના ઠરાવક્ર-એનજીસી-૧૧૦૪/૧૬૫૭/ખ તા.૨૮/૩/૨૦૦૬
- ૭) શિક્ષણ વિભાગના ઠરાવક્ર-એનજીસી-૧૧૦૪/૧૬૫૭/ખ તા.૧૬/૬/૨૦૦૮
- ૮) શિક્ષણ વિભાગના ઠરાવક્ર-એનજીસી-૧૧૦૪/૧૬૫૭/ખ તા.૧૫/૬/૨૦૧૦
- ૯) યુ.જી.સી.રેગ્યુલેશન્સ ઓન મીનીમમ ક્વોલીફિકેશન્સ ઓફ ટીચર્સ એન્ડ અધર એકેડેમિક્સ સ્ટાફ સ્ટાફ ઈન યુનિવર્સિટી એન્ડ કોલેજીસ એન્ડ મેઝર્સ ફોર ધ મેન્ટેનન્સ ઓફ સ્ટાન્ડર્ડ ઈન હાયર એજ્યુકેશન, ૨૦૧૦ તા.૩૦/૬/૨૦૧૦
- ૧૦) શિક્ષણ વિભાગનો પત્ર ક્ર-એનજીસી-૧૧૨૦૧૦/૩૨૬૯/ખ તા.૨૧/૩/૨૦૧૧
- ૧૧) સીગલ ફાઈલ નં-૮૭/સીએચ ઈ/તા.૨૦ એપ્રિલ ૨૦૧૧ તથા પત્ર નં સીએચઈ//પીએસ/૨૦૧૧-૯૩ તા.૨૭ મે ૨૦૧૧ ઓફ સીએચઈ.
- ૧૨) શિક્ષણ વિભાગના ઠરાવક્ર-એનજીસી-૨૬૧૦/૧૦૫૫/ખ, તા.૧૮/૫/૨૦૧૧.

આમુખ-

રાજ્યમાં આવેલી અનુદાનિત વિનયન, વાણિજ્ય, વિજ્ઞાન, કામદો અને શિક્ષણ ની કોલેજોમાં વિભાગના તા-૨૫/૮/૨૦૦૫ના ઠરાવથી અધ્યાપક સહાયકની યોજના લાગુ પાડવામાં આવેલ છે. અનુદાનિત કોલેજોમાં અધ્યાપક સહાયકની જગ્યા ભરવા કોલેજોમાં વિદ્યાર્થીઓની સંખ્યા તથા ઉપલબ્ધ કાર્યભારના આધારે જે તે સંસ્થા દ્વારા કમિશનરશ્રી ઉચ્ચ શિક્ષણની કચેરીમાંથી એન.ઓ.સી. મેળવવાનું રહે છે. એન.ઓ.સી. મળ્યા બાદ સંસ્થા દ્વારા ભરતીની પ્રક્રિયા હાથ ધરવામાં આવે તો ઘણો સમય વ્યતિત થતો હોય છે, અને દરેક કિસ્સામાં રાજ્યની બુદ્ધિ બુદ્ધિ કોલેજોમાં ભરતી પ્રસંગે સરકારશ્રીના પ્રતિનિધી તરીકે કમિશનરશ્રી ઉચ્ચ શિક્ષણના સંબંધિત અધિકારીને મોકલવાનું તથા યુનિવર્સિટીના પ્રતિનિધીને મોકલવામાં આવે તો પસંદગી સમિતીના તમામ સભ્યોની અનુકૂળતાને ધ્યાને લેવા જતાં, પસંદગી પ્રક્રિયામાં ઘણો વિલંબ થાય છે અને વિદ્યાર્થીઓના હિતાર્થે ભરવાની જગ્યાઓ સમય મર્યાદામાં ભરી શકાતી નથી, અનુદાનિત કોલેજોમાં ખાલી જગ્યાઓ ભરવા વિદ્યાર્થી પ્રવેશ અને

વર્કલોડને આધારે ગણતરી કરી કમિશ્નરશ્રી ઉચ્ચ શિક્ષણ ની કચેરી દ્વારા આપવામાં આવેલ એનઓ સી મુજબની ભરતી સમયસર થાય તથા જે તે ટ્રસ્ટી મંડળને પણ ખર્ચમાં ઘટાડો થાય અને સમયસર અધ્યાપક સહાયક મળી રહે તે હેતુથી જે કોલેજો અધ્યાપક સહાયકની ભરતી માટે એકજ સ્થળ અને સમયે હાજર રહી તેઓના ટ્રસ્ટી મંડળના અધ્યક્ષપણા હેઠળ ની પસંદગી સમિતી દ્વારા અધ્યાપક સહાયકની ભરતી કરવાની દરખાસ્તને મંજૂરી આપવા તથા જે કિસ્સામાં એનઓ સી મેળવ્યા બાદ જે કોલેજ આવી ઉપર જણાવ્યા મુજબની ભરતી પ્રક્રિયામાં જોડાવા ન માંગતી હોય તેવા કિસ્સામાં ભરતીની પ્રક્રિયા સંબંધિત યુનિવર્સિટીના મુખ્ય મથકે કરવાની મંજૂરી આપવાની બાબત સરકારશ્રીની વિચારણા હેઠળ હતી.

ઠરાવ-

રાજ્યમાં આવેલી અનુદાનિત વિનયન, વાણિજ્ય, વિજ્ઞાન અને કાયદો અને શિક્ષણ શાસ્ત્રની કોલેજોમાં વિભાગના તા.૨૫/૮/૨૦૦૫ના ઠરાવની જોગવાઈઓને તથા ઉપર આમુખમાં જણાવેલ સંજોગોને લક્ષમાં લઈ અધ્યાપક સહાયકની પસંદગી કરવા પુખ્ત વિચારણાને અંતે નીચે મુજબની માર્ગદર્શક સુચનાઓ બહાર પાડવામાં આવે છે.

૧. ઉપર આમુખમાં જણાવેલ સંજોગોમાં “પસંદગી તથા નિમણૂક માટે”ની ભરતી પ્રક્રિયા પ્રવર્તમાન વિદ્યાર્થીઓની સંખ્યા તથા કાર્યભાર ને આધારે કરવામાં આવશે આ ભરતીની પ્રક્રિયા શિક્ષણ વિભાગના તા.૨૫/૮/૨૦૦૫ના આમુખ-પના ઠરાવ તથા અન્ય આનુષંગિક ઠરાવો ની જોગવાઈ પ્રમાણે કરવાની રહેશે.
૨. અધ્યાપક સહાયકની ભરતી માટે ઉમેદવારની લઘુત્તમ લાયકાત યુજીસી રેગ્યુલેશન ૨૦૧૦ પ્રમાણે (પેરા નં-૩)રહેશે જે કિસ્સામાં આવા ઉમેદવાર ઉપલબ્ધ ન હોય ત્યાં એમ.ફીલ.ની પદવી ધરાવતા ઉમેદવારની પસંદગી કરી શકાશે.આવા ઉમેદવારે પાંચ વર્ષમાં યુજીસી રેગ્યુલેશન ૨૦૧૦મુજબ નિયત કરેલ લાયકાત મેળવી લેવાની રહેશે.
૩. દરેક કોલેજ દ્વારા પોતાના રોસ્ટર રજિસ્ટર પ્રમાણિત કરાવવાના રહેશે. અને રોસ્ટર રજિસ્ટર પ્રમાણિત કરાવેલ નહીં હોયતો એન ઓ સી માટે સંસ્થા દરખાસ્ત રજૂ કરી શકશે નહીં.
- ૪ ભરતીની પ્રક્રિયા ગુણવત્તા આધારિત ,વિશ્વસનિય તથા પારદર્શક બને તે હેતુસર ઉચ્ચ શિક્ષણ કમિશ્નરશ્રીની કચેરી દ્વારા કોલેજોની સાનુકૂળતા માટે કોમન પ્લેટફોર્મ પુરુ પાડવામાં આવશે/કેન્દ્રિય ભરતી પ્રક્રિયા (Centralized recruitment process)લાઇ ધરવામાં આવશે .જે કોલેજો કેન્દ્રિય ભરતી પ્રક્રિયા માટે સંમતિ આપશે તેઓને કેમ્પના સ્થળે પોતાના પ્રતિનિધિ સાથે ઉપસ્થિત થવાનું રહેશે. પસંદગી પામેલ ઉમેદવાર ૧૫ દિવસમાં જે તે કોલેજમાં હાજર થાય તે જવાબદારી સંબંધિત કોલેજની રહેશે.
- ૫.જે કોલેજો ઉપર મુજબની પ્રક્રિયામાં જોડાવા ન માંગતી હોય તેવી કોલેજોએ ભરતીની પ્રક્રિયા સંબંધિત યુનિવર્સિટીના મુખ્ય મથકે કરવાની રહેશે. બાકીની તમામ પ્રક્રિયા આ ઠરાવની અન્ય જોગવાઈ મુજબ કરવાની રહેશે. આ પ્રક્રિયાના પરિણામો કાર્યવાહી પુરી થયાના એક સપ્તાહમાં ઉચ્ચ શિક્ષણશ્રી ની કચેરીને મોકલી આપી તેની પૂર્વ મંજૂરી મેળવી લેવાની રહેશે.

૬. એન.ઓ.સી. અંગેના કોઈ પણ વિવાદ અંગે અંતિમ નિર્ણય ઉચ્ચ શિક્ષણ કમિશ્નરશ્રી નો રહેશે.

૭. ભરતી માટેની પસંદગી સમિતી ની રચના નીચે પ્રમાણે કરવાની રહેશે.

૧. કોલેજ ગવર્નિંગ બોડી/મેનેજમેન્ટના પ્રમુખ અથવા તેમના દ્વારા નિયુક્ત થયેલ સભ્ય આ સમિતીના અધ્યક્ષ રહેશે.

૨. સંબંધિત કોલેજના આચાર્યશ્રી

૩. જે તે કોલેજના વિભાગના વિભાગીય અધ્યક્ષશ્રી

૪. સંબંધિત યુનિવર્સિટીના વાર્ડસ ચાન્સેલર દ્વારા નિયુક્ત થયેલ બે વ્યક્તિઓ જેમના એક સંબંધિત વિષયના નિષ્ણાત હોવા જરૂરી છે. જે શૈક્ષણિક સંસ્થાઓને લઘુમતી સંસ્થાઓના દરજ્જો પ્રાપ્ત થયેલ છે, તેવા કિસ્સામાં જે તે સંસ્થાના પ્રમુખ વાર્ડસ ચાન્સેલર દ્વારા નિયુક્ત પાંચ વ્યક્તિઓની પેનલમાંથી કોઈપણ બે વ્યક્તિઓની નિયુક્તિ કરશે, આ વ્યક્તિઓ લઘુમતીકોમની હોય તે ઈચ્છનીય છે., જેમાના એક વિષય નિષ્ણાત હોવા જરૂરી છે.

૫. કોલેજ સાથે સંકળાયેલ ન હોય તેવા બે વિષય નિષ્ણાતો જે તે સંબંધિત યુનિવર્સિટીના વાર્ડસ ચાન્સેલર પાંચ વિષય નિષ્ણાતોની પેનલમાંથી નિયુક્ત કરશે. જે શૈક્ષણિક સંસ્થાઓને લઘુમતી શૈક્ષણિક સંસ્થાઓનો દરજ્જો પ્રાપ્ત થયો છે. તેવી સંસ્થાઓમાં આવી વ્યક્તિઓ લઘુમતી કોમની હોય તે ઈચ્છનીય છે.

૬. એક શિક્ષણવિદ્દ જે SC/ST/OBC/minority women/differentially abled કેટેગરીના હોવા જરૂરી બનશે. જ્યારે ઉપર દર્શાવેલ સભ્યોમાંથી કોઈ એક કેટેગરીના હોય તેમની નિયુક્તિ સંબંધિત યુનિવર્સિટીના વાર્ડસ ચાન્સેલરે કરવાની રહેશે.

૭. કમિશ્નરશ્રી ઉચ્ચ શિક્ષણ ગુજરાત રાજ્ય દ્વારા નિયુક્ત પ્રતિનિધિ .

૮. પસંદગી સમિતીમાં ઉપર જણાવેલ કમિટી પૈકી ઓછામાં ઓછા ૬ સભ્યો એટલેકે ત્રણમાંથી બે વિષય નિષ્ણાત તથા અન્ય સભ્યો પૈકી કોઈ પણ ચાર સભ્યો હાજર રહેશે, તોજ પસંદગી પ્રક્રિયાનું કોરમ થયાનું ગણવામાં આવશે.

૯. સંબંધિત યુનિવર્સિટીના વાર્ડસ ચાન્સેલરે યુજીસીની માર્ગદર્શિકા અનુસાર નિષ્ણાત/પ્રતિનિધી ની નિયુક્તિ કરવાની રહેશે. જેમણે પસંદગી પામેલ ઉમેદવારને સ્થળ ઉપર જ યુનિવર્સિટી દ્વારા “ગાન્ય શિક્ષક” (recognized teacher) તરીકે માન્યતા આપવાની રહેશે.

૧૦. પસંદગી પ્રક્રિયા માટે પસંદગી સમિતીએ નીચે દર્શાવેલ ગુણાંકન પદ્ધતિનો (માર્કિંગ સ્કીમ)નો અમલ કરવાનો રહેશે.

ક્રમ	ગુણની માહિતી	મહત્તમ ગુણ
૧	સ્નાતક પદવી ૫૫ થી ૭૦ ટકા દરેક ટકા માટે ૦.૫ ગુણ ૭૧ % અથવા વધારે ગુણ દરેક ટકા માટે ૧.૦ ગુણ	૦૮.૦૦ ૦૧.૦૦
૨	સ્નાતક કક્ષાએ યુનિવર્સિટીમાં પ્રથમ રેન્ક ૧૦(દશ) ગુણ	૧૦.૦૦
૩	અનુસ્નાતક પદવી ૫૫ થી ૭૦ % દરેક ટકા માટે ૦૧.૦૦ ગુણ ૭૧% અથવા વધારે એક (૧) ગુણ	૧૫.૦૦ ૦૧.૦૦


૪	અનુસ્નાતક કક્ષાએ યુનિવર્સિટીમાં પ્રથમ રેન્ક દર્શ (૧૦)ગુણ	૧૦.૦૦
૫	એમ.ફીલ.ની પદવી ૫(પાંચ)ગુણ	૦૫.૦૦
૬	પી.એચ.ડી.ની પદવી દસ (૧૦)	૧૦.૦૦
૭	NET/GSET/UGC-CSIR પરીક્ષા પાસ કરેલ હોયતો દર્શ (૧૦) ગુણ	૧૦.૦૦
૮	પ્રકાશિત થયેલ પુસ્તકો (ISBN) પાંચ (૫) ગુણ	૦૫.૦૦
૯	રીફરંડ જનરલ માં પ્રકાશિત થયેલ સંશોધન લેખ પાંચ (૫)ગુણ	૦૫.૦૦
૧૦	સ્કોપ “B1” લેવલ પ્રમાણપત્ર /સીસીસી.પ્રમાણપત્ર કોમ્પ્યુટર સાક્ષરતા માટેના સ્વિકૃત ડીગ્રી /ડીપ્લોમા ૦૫(પાંચ) ગુણ	૦૫.૦૦
૧૧	શૈક્ષણિક અનુભવ યુનિવર્સિટી માન્ય કોલેજોમાં પૂર્વ સ્નાતક કક્ષાએ અથવા સરકારી કોલેજોમાં કોન્ટ્રાક્ટચ્યુઅલ શિક્ષક તરીકે દરેક બે વર્ષ માટે એક (૧) માર્ક્સ	૧૦.૦૦
૧૨	વ્યક્તિત્વ મુલ્યાંકન (કમિટી દ્વારા)	૦૫.૦૦

૧૦ પસંદગી પામેલ ઉમેદવારે તેઓની શ્રેયાનતાના આધારે તેમને મળવાપાત્ર વિકલ્પ અન્વયે આપેલ સંમતિ ના આધારે કમિશ્નરશ્રી ઉચ્ચ શિક્ષણની કચેરીની પૂર્વ મંજૂરી મળ્યા બાદ સંબંધિત કોલેજો ઉમેદવારને નિમણૂક પત્રઆપવાનો રહેશે.

૧૧ સંબંધિત તમામ યુનિવર્સિટીઓએ અનુદાનિત કોલેજોના પરિપ્રેક્ષ્યમાં તેઓના ઓર્ડિનન્સ અને સ્ટેચ્યુટમાં “અધ્યાપક સહાયક”ની નિમણૂક પ્રક્રિયા અંગે ઠરાવને સુસંગત રહે તે મુજબ સુધારો કરવાનો રહેશે.

૧૨.વિભાગના તારીખ-૧૮/૫/૨૦૧૧ના ઠરાવ માં સુચવાયેલ અનુદાનિત કોલેજો સિવાય યુનિવર્સિટીઓ માટેની શૈક્ષણિક જગ્યાઓ માટે લાયકાત અને ભરતી અન્વયેની જોગવાઈઓ યથાવત રહેશે પરંતુ દરેક યુનિવર્સિટીએ ખાલી જગ્યાઓ ભરવા પ્રથમ યુનિવર્સિટીના સ્ટેચ્યુટ/ઓર્ડિનન્સ માં સુધારો કર્યા બાદ જગ્યાઓની મંજૂરી સરકારશ્રી પાસેથી મેળવી ભરતી કરવાની રહેશે.

ગુજરાતના રાજ્યપાલશ્રીના હુકમથી અને તેમના નામે

  
(એમ એચ ખુમાર)  
ઉપ સચિવ  
શિક્ષણ વિભાગ

પ્રતિ,

-માન.મંત્રીશ્રી(શિક્ષણ)ના અંગત સચિવશ્રી,સચિવાલય ગાંધીનગર.

-માન.રા.ક.મંત્રીશ્રી (ઉચ્ચ શિક્ષણ) ના અંગત સચિવશ્રી,સચિવાલય ગાંધીનગર.

-ઉચ્ચ શિક્ષણ કમિશ્નરશ્રી,ડો.જીવરાજ મહેતા ભવન,ગાંધીનગર.

-એકાઉન્ટન્ટ જનરલ -૧ (ઓડિટ),ગુજરાત રાજ્ય અમદાવાદ/રાજકોટ

-એકાઉન્ટન્ટ જનરલ -૨ (પે એન્ડ ઈ), ગુજરાત રાજ્ય અમદાવાદ/રાજકોટ

- પગાર અને હિસાબી અધિકારીશ્રી અમદાવાદ /ગાંધીનગર.
- નિરીક્ષકશ્રી સ્થાનિક ભંડોળ હિસાબ ,ગાંધીનગર.
- નાણાવિભાગ સચિવાલય ગાંધીનગર.
- રજીસ્ટ્રારશ્રી ગુજરાત યુનિવર્સિટી અમદાવાદ.
- રજીસ્ટ્રારશ્રી એમ.એસ. યુનિવર્સિટી વડોદરા.
- રજીસ્ટ્રારશ્રી એસ.પી. યુનિવર્સિટી વલ્લભ વિદ્યાનગર.
- રજીસ્ટ્રારશ્રી વીર નર્મદ દક્ષિણ ગુજરાત યુનિવર્સિટી સુરત.
- રજીસ્ટ્રારશ્રી સૌરાષ્ટ્ર યુનિવર્સિટી રાજકોટ
- રજીસ્ટ્રારશ્રી હેમચંદ્રાચાર્ય ઉત્તર ગુજરાત યુનિવર્સિટી પાટણ.
- રજીસ્ટ્રારશ્રી ભાવનગર યુનિવર્સિટી ભાવનગર
- રજીસ્ટ્રારશ્રી ડો.બાબાસાહેબ આંબેડકર ઓપન યુનિવર્સિટી સોલારોડ, અમદાવાદ.
- રજીસ્ટ્રારશ્રી શ્યામજી કૃષ્ણવર્મા કચ્છયુનિવર્સિટી ભુજ- કચ્છ.
- રજીસ્ટ્રારશ્રી સોમનાથ સંસ્કૃત યુનિવર્સિટી,વેરાવળ જી.જી.નાગઢ.
- આચાર્યશ્રી, બિનસરકારી અનુદાનિત આર્ટ્સ , સાયંસ, કોમર્સ, કાયદા અને પી.એડ કોલેજ, ગુજરાત રાજ્ય ગાંધીનગર(ઉચ્ચ શિક્ષણ કમિશ્નરશ્રીની કચેરી મારફત)
- સીસ્ટમ મેનેજર કોમ્પ્યુટર સેલ , શિક્ષણ વિભાગ, સચિવાલય , ગાંધીનગર, વેબસાઈટ પર મુકવા સારુ.
- સીલેક્ટ ફાઈલ